

ग्रंथालय संचालनालयांतर्गत संपूर्ण कामकाजाचे संगणकीकरण व ई-गव्हर्नन्सचा प्रकल्प मार्गी लावण्यासाठी शासनाच्या दर करारावरील मे.अॅक्सेंचर सर्व्हिसेस प्रा.लि., (M/s.Accenture Services Pvt. Ltd.) या कंपनीस वरिष्ठ सल्लागार म्हणून नेमण्यास व M.K.C.L. कडून सदरचे काम करून घेण्यास मान्यता देण्याबाबत.....

महाराष्ट्र शासन

उच्च व तंत्रशिक्षण विभाग

शासन निर्णय क्रमांक : मराग्र-२०११/(१३१/११)/साशि-५

मंत्रालय, मुंबई-४०० ०३२.

दिनांक : १ जुलै, २०११

वाचा : १. शासन निर्णय क्र.मराग्र २००९/(३०९/०९)/साशि-५, दि.५ जून, २०१०

२. ग्रंथालय संचालनालयाचे पत्र क्रमांक-४१/ग्रं.सं.संगणकीकरण/२०१०-११, दि.२३.३.२०११

३. शासन निर्णय, सामान्य प्रशासन विभाग क्र.२१५६/फाईल/डीआयटी/२०११,

दि.७ जून, २०११

प्रस्तावना : ग्रंथालय संचालनालयांतर्गत, मुंबई येथील मुख्यालय, राज्य मध्यवर्ती ग्रंथालय, मुंबई, ६ विभागीय ग्रंथालये, डॉ. बाबासाहेब आंबेडकर स्मृती ग्रंथालय, दापोली, ३५ जिल्हा ग्रंथालये, तसेच राज्यातील सार्वजनिक ग्रंथालयांना मान्यता व परिरक्षण अनुदानाबाबतचे काम पाहणारी ६ सहाय्यक संचालय ग्रंथालय कार्यालये, अशी एकूण ५० शासकीय कार्यालये कार्यरत आहेत.

ग्रंथालय संचालनालयामार्फत, सध्या राज्यातील सुमारे ११,७०० पेक्षाही अधिक सार्वजनिक शासनमान्य सार्वजनिक ग्रंथालयांना मान्यता देण्यात आलेली आहे व त्यांना परिरक्षण अनुदान दिले जाते. ही संख्या भविष्यात वाढतच राहणार आहे. ग्रंथालय संचालनालयाच्या एकंदर कामामध्ये गती व गुणात्मकता येण्यासाठी संचालनालयांतर्गत संपूर्ण कामकाजाचे/कार्यालयांचे संगणकीकरण करण्यास संदर्भाधीन शासन निर्णय क्र.१ अन्वये प्रशासकीय मान्यता देण्यात आलेली आहे.

शासकीय ग्रंथालये व सेवांचे संगणकीकरण, संचालनालयाचे सर्व समावेशक वेब पोर्टल बनविणे, डिजिटायझेशन विभाग विकसित करणे, असे संगणकीकरणाच्या कामाचे सर्वसाधारण स्वरूप असेल. सदरचे ई-गव्हर्नन्स प्रकल्पाचे काम एम्.के.सि.एल. (M.K.C.L.) मार्फत करून घेणे व या कामाकरीता शासन निर्णय क्र.३ अन्वये निवडण्यात आलेल्या सल्लागार कंपन्यांचे पॅनेलमधील एका कंपनीची सल्लागार म्हणून नेमणूक करण्याची बाब शासनाच्या विचाराधीन होती.

शासन निर्णय :

या शासन निर्णयाद्वारे ग्रंथालय संचालनालयांतर्गत ई-गव्हर्नन्स प्रकल्प राबविण्यात सहाय्य करण्यासाठी व सल्ला देण्यासाठी शासन निर्णय क्र.३ अन्वये जाहिर केलेल्या पॅनेलवरील मे. अॅक्सेंचर सर्व्हिसेस प्रा.लि. (M/s.Accenture Services Pvt. Ltd.) या कंपनीस एका वर्षाकरीता वरिष्ठ सल्लागार म्हणून नियुक्त करण्यास शासन मान्यता देण्यात येत आहे.

२. मे. अॅक्सेंचर सर्व्हिसेस प्रा.लि. यांच्या वरिष्ठ सल्लागारांचे एका वर्षाचे दर शासन निर्णय क्र.३ मध्ये विहित केल्यानुसार (दर रु.१,९०,०००/- अधिक कार्यालयीन कामासाठी केलेला अतिरिक्त

खर्च उदा. प्रवास, निवास व भोजन खर्च इ. ई-प्रकल्पाच्या १०% च्या मर्यादित) राहतील.

३. ई-गव्हर्नन्स प्रकल्पाच्या संपूर्ण कामाचे स्वरूप संचालक, ग्रंथालय संचालनालय आणि एम्.के.सि.एल. (M.K.C.L.) यांनी मे. अॅक्सेचर सर्व्हिसेस प्रा.लि. या कंपनीच्या सल्ल्याने निश्चित करावे.

४. याकरिता येणारा खर्च हा अकराव्या वित्त आयोगाने उपलब्ध करून दिलेल्या निधीवरील व्याजाच्या रकमेतून करण्यात यावा. तसेच या शासन निर्णयास अनुसरून यापुढील सर्व कार्यवाही संचालक, ग्रंथालय संचालनालय यांनी करावी व याबाबतचा अहवाल वेळोवेळी शासनास सादर करावा.

५. हा शासन निर्णय सामान्य प्रशासन विभागाच्या अखत्यारितील माहिती व तंत्रज्ञान संचालनालयाच्या मान्यतेने त्यांच्या अनौपचारिक संदर्भ क्र.१३३/११, दि.१३.४.२०११ अन्वये निर्गमित करण्यात येत आहे.

६. सदर शासन निर्णय शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक २०११०७०११६५२४८००१ असा आहे.

महाराष्ट्राचे राज्यपाल यांच्या आदेशानुसार व नावाने



(बा.ओ.हेमाडे)

कार्यासन अधिकारी, महाराष्ट्र शासन

प्रति,

संचालक, ग्रंथालय संचालनालय, महाराष्ट्र राज्य, मुंबई (५ प्रती)

ग्रंथपाल, राज्य मध्यवर्ती ग्रंथालय, मुंबई

मे. अॅक्सेचर सर्व्हिसेस प्रा.लि., प्लान्ट-३, गोदरेज अँड बॉयन्स कॉम्प्लेक्स, एल.बी.एस.मार्ग,
विक्रोळी(प.), मुंबई-७९.

महाराष्ट्र नॉलेज कॉर्पोरेश लि. (MKCL), (संचालनालयामार्फत)

महालेखापाल (लेखापरीक्षा/लेखा व अनुज्ञेयता) महाराष्ट्र १- मुंबई

अधिदान व लेखा अधिकारी, मुंबई

नियोजन विभाग, मंत्रालय, मुंबई

वित्त विभाग/ सामान्य प्रशासन विभाग/माहिती व तंत्रज्ञान विभाग, मंत्रालय मुंबई ३२

कार्यासन साशि-१, उच्च व तंत्रशिक्षण विभाग, मंत्रालय, मुंबई/ निवडनस्ती साशि-५